

Árið higartil roynst nótaflotanum sera væl

Reiðarin á Tróndur í Gøtu og Finnur Friða, Jákup Jacobsen, letur væl at árinum higartil.

- Manningaparturin hevur verið góður seinastu mánaðirnar. Nóta-menn hava fleiri súra mánaði, so við hvørt skal tað vera soleiðis, sigur hann.

DIA MIDJORD

- Tá eini 300 tons kunnu fáast í einum kasti og prisin er so góður, so gevur hetta nógv pengar, sigur reiðarin á Tróndri í Gøtu og Finnur Friða.

Jákup Jacobsen vil kortini ikki koma inn á, hvussu mánngaparturin hevur verið hesar túsurnar.

Vit plaga at gera árið upp, tá tað er lógt. Tá skal tað helst vera soleiðis, at manningin er nøgd við inn-tøkuna og kann liva av hesum, eins og háturin eisini fær sín part, sigur hann.

Reiðarni á teimum báð-

um nótabátunum sigur, at seinastu ári hestum við-víkandi hava verið góð.

Tá føroyingar finga lodnukvotu frá íslendingum á 30.000 tons, fór Tróndur í Gøtu á lodnueiðu.

- Prísirnir vóru bestir í Íslandi og tiskil var fyrsta lastin landað í Íslandi. Síðan eru prísirnir í Fuglafirði farnir nakað upp, og Tróndur í Gøtu hevur verið ein tur á Fuglafirði, sigur Jákup Jacobsen.

Hann sigur víðari, at Tróndur í Gøtu hevur fingið upp í lastina. Kortini er ikki

greitt, hvar tey 2.500 tonsini verða landað.

Finnur Friði letur í lötuni eftir síð undir Føroyum.

Hann hevur ikki rakt við síð enn, men hini ári hava vit gjørt nakrar túrar undir Føroyum. Lastin hevur verið landað til Bakka-frost, sigur Jákup Jacobsen.

Tá páskirnir eru lidnar, fer allar tann føroyski náta-flotin eftir Norðhavssíðini. Einn fjurtan mans eru við hvørjum nótabati.

Ísakson: Danir eru í ferð við at tryggja sær ræðið á oljunni

Gjerdar avtalar millum Føroya Landstýri og donsku stjórnina sam-an við seinastu upplýs-ingunum í sjónvarp-inum um, hvussu AP Møller er tengt at boringini í Lopra, benda á, at danir ætla sær ræðið á eini mugu-ligari oljuvinnu í Føroyum, heldur Finn-bogi Ísakson.

UNI ARGE

- Eg eri nervøsur fyri, hvat hendir við eini móguligari føroyskari oljuvinnu. Ónki festi at vita, tí alt skal vera so loynligt, og spurningurin er, um Føroya Landstýri og Oljuráðleggingarnevndin yvirhvar vita, hvat fer fram.

Andstøðupolitikarin og gjóveldisráðgjafi Finn-bogi Ísakson er ikki vorðin minni illgrunasamir, nú fram er komið, at fólk við tóttum tilknyti til AP Møller eru uppi í ætlanini at bora í Lopra.

AP Møller-maður

Sjónvarpið visti týskvøldið at siga, at Henning Kruse í Eshberg í fleiri ár hevur verið undirleverandurur hjá AP Møller í Norðsjónum, og at hann í 20 ár hevur starvast hjá millidryftitøkuni.

Hetta er áhugavert, tí í Danop, sum stendur á gáttini til at gera avtalu við Mærsk Contractors um at bora í Lopra, situr hesin Henning Kruse sum nevndarlimur.

Finnbogi Ísakson sigur



Finnbogi Ísakson er illgrunasamur, nú fram er komið, at fólk við tóttum tilknyti til AP Møller eru uppi í boriatlan-ini í Lopra.

um hetta samanfalli.

Vit eru í Føroyum von við, at persónar ganga aftur í nevndum. Her týskist ikki vera mætari, og eg haldi alla orøk vera fyrri at vera á varðhaldi, tí í hesum førnum er talan um mógulig rævi ni okkara undirgrund.

Greidd avtala

Finnbogi Ísakson sigur, at seinastu upplýsingarnar bara staðfesta tann ilgruna.

hann leingi hevur havt um, at danir eru í ferð við at kanna sær ræðið og móguliga eisini vinningin av eini oljuvinnu í Føroyum.

Hann visir á, at í avtalu millum Føroya Landstýri og donsku stjórnina frá 17. november í 1994, eru tyð-ligir ábendingar um, hvat danir ætla sær.

Í avtalu stendur m.a., at stjórnin og landstýrið eru samd um, at sakkunleiki í danskari umsiting og innan

danska gransking skal nýtast í sambandi við eini móguliga oljuvinnu í Føroyum.

Í avtalu stendur eisini, at danska vinnulívið skal upp í hetta arbeiðið, og at danska stjórnin ætla sær at hetta á donsk fløgum um at fara upp í leitninga eftir olju og gassi á føroyskum øki.

Tá avtalan um at yvir-taka rævnini í undirgrundini varð undirskrivað 22. desember í 1992, góvu dan-ir til kennar, at teir vildu uppi, um føroyingar fóru at leita eftir olju. Í avtalu frá 1994 hava teir sloppið sær uppi á nerum øllum skjum, so spurningurin er, um teir ikki longu hava tryggjað sær ræðið á einum oljuæv-nitryri í Føroyum, sigur Finn-bogi Ísakson.

Eisini umsitingin

Hann heldur tað vera up á tíðina, at lögtingið fær at vita, hvat fer fram.

Tað kann ikki vera rætt, at alt fer fram í tí dulda, og tí má tingið fáa at vita, hvat hendir.

Finnbogi Ísakson heldur tað ikki vera óhugsandi, at broytingarnar í landsamst-ingini kunnu fara at hava við sær, at danir sleppa í tyðandi stjórnarvörð í teim-um seks stýrum, sum nú verða skipað.

Sum gongdin hevur verið seinastu árin, skuldi tað ikki undra meg, um onkur danskari var settur í okk-ur av teimum nýggju stýr-unum, og her kann eitt nú gerast talan um stýrið fyr vinnulív, endar Finn-bogi Ísakson.

4 kúfóður upp í royk í Sumba

Bert grudin, ið stendur eftir, ber boð um, at her hevur staðið eitt hoyggjús. Eldur kom í og eftir litlari lötun var einki eftir. Seyðurin slapp snikkaleysur.

Tað kom illa við hjá Karl Poulsen í Sumba, tá hann um 7-tíðina seinasta hóskvöld gjørdist vargur við, at eldur var í hoyggjús-inum hjá honum.

Inni í húsinum vóru fyra kúfóður av hoyggi, og 36 seyðir vóru inni í seyðahúsinum. Teir vóru allar sleiptr út og sluppu tí skaðaleysir undan eldsbruninum.

Menn finga einki gætt, tí eldurin í hoyggjúsinum var so mikið stórur, tá teir komu til.

Boð vóru send eftir sløkkilíðnum í Vági. Tá tað kom á staðið, var lítið og einki at gera enn at royna at sløkkja sum frægast. Har var einki, sum stóð til at bjarga.

Ánast mátti væl eftir, at eldurin ikki breiddi seg til onnur hus í grannalagnum. Hetta cyðnaðist, men hoyggjúsóð brann í grund. Nú standa bert leivdirnar eftir.

Seyðurin mátti sleppast

Kari Poulsen skilur ikki, hvussu eldurin, sum serliga visti seg at hava festi í ovaru hæddini, har alt hoyggið var, er komin í.

Sjálvur hevði hann verið inni í hoyggjúsinum fyrr um dagin. Tá var alt í lagi. Eigenin hvarki roykt ella brukar annan eld í hoygg-



Kari Poulsen misti hoyggjúsóð og tað, sum í ti var. Tibetur var seyðurin bjargaður. Mynd: Rógvi Johansen.

húsinum, upplýsir Rógvi Johansen.

Hoyggjúsóð var 27 ára gamalt. Streymur var lagdur inn fyri tiggju árum síðani, so el-inleggingin var

rættiliga nýggi.

Síðani eldsbrunnur hevur verið roynst at fingið fatur á seyðinum, sum teir noyðdust at sleppa undir øllum rúðuleikanum.

Ætlanin var annars, at teir skuldu taka allar seyðin inn um stutta tíð, og um so hevði verið, høvdu einir 70 seyðir verið inni.

Oljuráðleggingarnevndin hevur áhuga fyri sjálvum úrslitinum

Hvør tekur sær av at bora í Lopra, er ikki so viðkomandi fyri Oljuráðleggingarnevndina. Tað, sum hevur týðning, er, at borur verður settur í, og hvat úrslit kemur burtúr, sigur Arni Olafsson, formaður í Oljuráðleggingarnevndini.

UNI ARGE

Formaðurin í Oljuráðleggingarnevndini hjá landstýrinum hevur ongur beinleiðis viðmerkingar til, at persónar við tilknyti til AP Møller, gøgnum Danop eru í ferð við at gera avtalu við Mærsk Contractors um at bora í Lopra.

Arni Olafsson sigur, at tað, sum er avgerandi fyri


nevndina, er, at borad verður, og at eitt úrslit kemur burtúr. Hvør sleppur at bora, verður høvðupin hjá teimum, sum figgia, og í hesum førnum er tað Dop-as, sum eigur helmingin í Danop.

Formaðurin visir á, at tað er uppgávan hjá Oljuráðleggingarnevndini eisini at syrgja fyri, at føroysk áhugamálið verða tikin við í arbeiðinum í Lopra. Í tí sambandi hevur hann ált á, at Dopas fer at virka fyrri hesum.

Arni Olafsson heldur seg annars vita, at AP Møller og DONG-felagið, ið er oman fyri Dopas og Danop, ikki sita serliga væl um sátt. Men hann veit, at Henning Kruse, nevndarlimur í Danop, hevur eitt felag í Eshberg, sum leverar til AP Møller, og at hann hevur starvast hjá AP Møller.



Arni Olafsson



Alt hoyggjúsóð hjá Kára Poulsen í Sumba brann í grund seinasta hóskvöld. Inni vóru fyra kúfóður av hoyggi, sum allt fór upp í royk. Seyðurin slapp út og fekk ongan skaða. Mynd: Rógvi Johansen.

Tora Tourist bjóðar 1780 sovipláss fram úti í heimi

Ein faldari á enskum, donskum og íslenskum, sum Tora Tourist hevur latið prentað, skal gera tað lættari fyri ferðaskrivstovur úti í heimi at siga ferðafólki, hvar tey kunnu gista og fara á útferð í Føroyum.

UNI ARGE

Í faldaranum hevur Tora

Tourist lagt seg eftir at sam-skipa allar upplýsingar um, hvat stendur ferðafólki í boði í Føroyum.

Nágreimiligar upplýsingar eru eini 40 frítíðarhús, sum privatir eigarar bjóða ferðafólki at búgva í. Utferðirnar, sum kunnu gerast kring landið, verða gjall-lýstar, og upplýsingar eru eisini um prísir fyri gisting á øllum hotellum, vallaraheimum og gistingarhúsum.

Faldarn veit eisini at siga, hvussu nógv tað kostar at koma til Føroya, og hvussu ferðandi sjálvi

kunnu leggja upphaldið til rættis, so tey siggja sum mest av landinum, meðan tey eru her.

Á íslenskum

Tora Tourist hevur fingið eini nýggja EDV-skipan, sum skal gera tað lættari at svara ferðaskrivstovunum uttanlands, nær t.d. frítíðarhúsin eru tøk.

Nýggi faldarn, sum bæði er enskur, danskur og íslenskur, verður sendur út í hesum døgum.

Tann danska útgávan

verður lögð út til ferðaskrivstovur niðri, meðan tann enska verður send til skrivstovur á meginlandinum, í USA og í Austráhu.

Forkunnugt er, at 1500 centok av íslensku útgávu verða send privatum hús-arhaldum í Íslandi. Hetta torir Tora Tourist at fara undir, nú floksambandið til Íslands er víkjað.

Tvey fólk starvast á skrivstovuni hjá Toru Tourist, sum bæði hava royndir á økinum.